

Детска парализа

Macedonian

Информации за вакцинирање

Детска парализа (полиомиелитис или полио)

Луѓето во Австралија треба да се вакцинираат против детска парализа и покрај тоа што тука не се јавиле случаи на детска парализа веќе долги години. Во странство се уште се јавуваат случаи на болеста, и постои опасност таа одново да земе замав тука ако децата и возрасните не се вакцинираат.

Детската парализа може да предизвика благи знаци или многу тешко заболување. Тоа е вирус што влијае на системот за варење на храната и на нервниот систем. Предизвикува треска, повраќање и вкочанетост на мускулите и може да влијае на нервите, предизвикувајќи трајно сакатење.

Болеста може да ги парализира мускулите за дишење и за голтање и да доведе до смрт. Меѓу два и пет проценти од луѓето што имаат детска парализа умираат од неа, а околу половината од сите пациенти што ќе преживеат претрпуваат трајна парализа.

Детската парализа може да се добие ако изметот од заразено лице ги загади храната, водата или рацете.

Неактивна вакцина против детска парализа (Inactivated Polio Vaccine - IPV)

IPV вакцината се дава со инјекција. IPV вакцината содржи три вида на неактивни вируси на детска парализа. Со низа од 4 инјекции на растојание од по 2 месеца меѓу секоја доза се создава долготрајна отпорност кон оваа болест.

IPV вакцината може да се замени со вакцина против детска парализа што се прима преку устата (oral polio vaccine - OPV) ако претходните дози на вакцината биле дадени преку устата.

Возрасни

Возрасните треба да бидат сигурни дека имаат примено најмалку три дози од вакцината против детска парализа во минатото. Ако не е таков случајот, треба да се посветуваат со лице или установа што врши вакцинација за да се договорат за “дополнително” вакцинирање.

Дозите за засилување (booster) се препорачуваат за возрасни само ако се тие изложени на опасност од болеста. На опасност се изложени:

- Лица што патуваат во подрачја или во земји каде што е присутна и распространета детската парализа.
- Здравствени работници што може да дојдат во допир со лице што е болно од детска парализа.

Овие луѓе треба да примат доза за засилување од вакцината OPV на секои десет години.

Реакции на неактивната вакцина против детска парализа

Вообичаени несакани последици од неактивната вакцина против детска парализа:

- Болки во мускулите
- Благо зголемена температура
- Болка, црвенило и оток на местото каде што е примена инјекцијата
- Привремена мала грутка на местото каде што е примена инјекцијата

Исклучително ретки несакани последици:

- Тешка алергиска реакција

Ако се јават благи реакции, тие може да траат од 1 до 2 дена. Несаканите последици може да бидат ублажени ако:

- Се пијат дополнителни течности
- Лицето не се облекува претерано
- Се стави студена влажна крпа на болното место каде што е ставена инјекцијата
- Се земе (или на детето му се даде) парацетамол за да се намали неудобноста (видете ја препорачаната доза за возраста на вашето дете).

Ако реакциите се тешки или траат подолго време, или ако сте загрижени, јавете се кај вашиот лекар или во болница.

Список за проверка пред вакцинирањето

Пред вие или вашето дете да примите вакцина, кажете му на лекарот или на медицинската сестра ако за вас важи било која од следните работи.

- Не се чувствувате добро на денот на вакцинирањето (имате температура повисока од 38,5° Ц)
- Сте имале тешка реакција по примањето на било која друга вакцина
- Сте имале тешка алергија на било која состојка од вакцината (на пример, на неомицин).